



# निलंबन (Suspension) के बारे में माता-पिता और देखभालकर्ताओं के लिए जानकारी



Government of South Australia  
Department for Education

Hindi / हिन्दी

निलंबन से तात्पर्य छात्र के असुरक्षित या अध्यापन (टीचिंग) और अध्ययन (पढ़ाई) के मार्ग में आने वाले व्यवहार के प्रति अल्पकालीन प्रतिक्रिया से है।

निलंबित किये जाने पर छात्र 1 से 5 दिनों तक स्कूल नहीं जाता है।

निलंबन का निर्णय प्रिंसिपल, या उनके ओर से काम करने वाले किसी कर्मचारी द्वारा लिया जाता है।

किसी भी छात्र को शिक्षा निदेशक की स्वीकृति के बिना एक ही वर्ष में 15 दिनों से अधिक या 4 अलग-अलग समय के लिए निलंबित नहीं किया जा सकता है।

## यदि आपकी संतान को निलंबित कर दिया जाता है तो क्या करें

आपकी संतान को निलंबित किये जाने के कारण को समझने और संपूर्ण घटना की जानकारी को साझा करने के लिए स्कूल आपसे संपर्क करेगा। यह महत्वपूर्ण है कि घटना के सभी पक्षों को सुना जाये। इससे निम्नलिखित करने में मदद मिल सकती है:

- शांत रहने में
- घटना के बारे में अपनी संतान से बातचीत करने में
- घटना के बारे में स्कूल से बातचीत करने में।

निलंबन के बाद अपनी संतान की स्कूल वापसी के लिए स्कूल और अपनी संतान के साथ मिलकर काम करें।

## प्रिंसिपल द्वारा निलंबन का प्रयोग किए जाने के कारण

निलंबन से तात्पर्य छात्र के असुरक्षित या अध्यापन (टीचिंग) और अध्ययन (पढ़ाई) के मार्ग में आने वाले व्यवहार के प्रति अल्पकालीन प्रतिक्रिया से है।

प्रिंसिपल द्वारा निलंबन का प्रयोग निम्नलिखित के लिए किया जाता है:

- स्कूल को हर किसी के लिए सुरक्षित और सकारात्मक सीखने का स्थान बनाने में मदद प्रदान करने के लिए
- जब अन्य चीजों से छात्र द्वारा सुरक्षित और सकारात्मक व्यवहार प्रदर्शित करने में मदद नहीं मिली हो
- भविष्य में सुरक्षित और सकारात्मक व्यवहार का समर्थन करने की कार्य प्रणाली पर काम करने के लिए छात्र, उनके माता-पिता या देखभालकर्ताओं और स्कूल की मदद के लिए।

## संपूर्ण घटना की जानकारी एकत्रित करना

प्रिंसिपल द्वारा संपूर्ण घटना को समझने में मदद के लिए स्कूल जानकारी एकत्रित करेगा।

वे आपकी संतान का दृष्टिकोण जानने का प्रयास करेंगे।

स्कूल इस बारे में अपनी ओर से पूरा सहयोग देने की पूरी कोशिश करेगा कि आपकी संतान संपूर्ण घटना के बारे में अपने विचार कब और कैसे साझा करती है।

## प्रिंसिपल द्वारा निर्णय कैसे लिया जाता है

प्रिंसिपल को निष्पक्ष निर्णय लेना होगा। अपना निर्णय लेने से पहले उन्हें बहुत सी चीजों पर विचार करने की आवश्यकता होती है। उदाहरण के लिए:

- अन्य लोगों से जानकारी
- आपकी संतान का दृष्टिकोण
- व्यवहार की गंभीरता और यह कितनी बार-बार होता है
- आपकी संतान की ज़रूरतें और उन्हें सुरक्षित और सकारात्मक व्यवहार प्रदर्शित करने में किस प्रकार का समर्थन दिया गया है।

## कानून इस बारे में क्या कहता है

कानून (शिक्षा और बाल सेवा अधिनियम 2019) (Education and Children's Services Act 2019) के तहत प्रिंसिपल द्वारा किसी छात्र को निलंबित तभी किया जा सकता है यदि उन्हें लगे कि छात्र द्वारा:

- हिंसा हुई है या उसने हिंसा करने की धमकी दी है
- ऐसा व्यवहार प्रदर्शित हुआ है जो स्कूल से संबंधित किसी छात्र, स्टाफ सदस्य या किसी अन्य व्यक्ति की सुरक्षा या भलाई के लिए खतरा पैदा करता है (उदाहरण के लिए बुलिंग [डराना-धमकाना], यौन उत्पीड़न, ज़बानी दुर्व्यवहार, जातीय दुर्व्यवहार)
- गैरकानूनी ढंग से काम किया गया है
- अध्यापन और अध्ययन बाधित हुआ है
- व्यवहार संबंधी स्कूल नियमों का बार-बार उल्लंघन किया गया है
- अपने स्कूल के काम पर अक्सर और जानबूझकर ध्यान नहीं दिया गया या रुचि नहीं दिखाई गई।

# निलंबन (Suspension) के बारे में माता-पिता और देखभालकर्ताओं के लिए जानकारी

## स्कूल आपसे बातचीत करेगा

आपकी संतान को निलंबित करने का निर्णय लेने के बाद प्रिंसिपल या प्रिंसिपल की ओर से काम करने वाले कोई अन्य स्टाफ सदस्य यथाशीघ्र आपसे संपर्क करेंगे।

स्कूल आपसे और आपकी संतान से निम्नलिखित के बारे में बातचीत करेगा:

- निलंबन के कारण
- निलंबन की अवधि
- यह कि निलंबन की अवधि के दौरान आपकी संतान स्कूल परिसर में उपस्थित नहीं हो सकती है
- यह कि स्कूल आपको लिखित नोटिस और इस तथ्य शीट पत्र की एक प्रति प्रदान करेगा
- यह कि आपकी संतान के कक्षा में लौटने से पहले रिकनेक्शन मीटिंग आयोजित की जाएगी
- रिकनेक्शन मीटिंग से क्या उम्मीद की जा सकती है, जैसे कि, वहाँ कौन-कौन उपस्थित होगा
- आप किसी सहायक व्यक्ति या पक्षसमर्थक को मीटिंग में ला सकते/सकती हैं। यदि आप यह चाहें तो स्कूल आपको स्कूल-आधारित पक्षसमर्थक प्रदान कर सकता है
- यदि निलंबन 4 या 5 दिनों के लिए है, तो निलंबन के दौरान आपकी संतान को स्कूल से जुड़े रखने के लिए स्टाफ का सदस्य उससे संपर्क करेगा (उदाहरण के लिए, फ़ोन द्वारा)।

## निलंबन के दौरान

आपकी संतान घर पर आपकी देखभाल के तहत रहेगी।

निलंबन के दौरान स्कूल द्वारा आपकी संतान को स्कूल कार्य प्रदान करने की कोई आवश्यकता नहीं है।

स्कूल द्वारा कार्य प्रदान करने का निर्णय लिया जा सकता है यदि इससे आपकी संतान को लाभ हो तो।

## रिकनेक्शन मीटिंग

आपकी संतान के कक्षा में लौटने से पहले रिकनेक्शन मीटिंग आयोजित की जाएगी।

रिकनेक्शन मीटिंग में निम्नलिखित लोग उपस्थित होंगे:

- आप
- आपकी संतान
- स्कूल स्टाफ।

रिकनेक्शन मीटिंग का उद्देश्य आपकी संतान की ज़रूरतों को समझना और:

- सुरक्षित और सकारात्मक व्यवहार का समर्थन करने के लिए एक योजना विकसित करना (या यदि पहले से ही कोई योजना है तो उसे अपडेट करना) है
- व्यवहार से क्षतिग्रस्त रिश्तों को सुधारना है

- आपकी संतान की मदद करने वाले समर्थनों की पहचान करना है। यदि आप अपनी संतान के स्कूल लौटने से पहले रिकनेक्शन मीटिंग में भाग नहीं ले सकते/सकती हैं तो:

- मीटिंग आयोजित होने तक आपकी संतान वैकल्पिक शिक्षा कार्यक्रम पर स्कूल वापिस आएगी

या

- किसी अन्य तरीके द्वारा व्यवहार समर्थन योजना को विकसित या अपडेट किया जाता है।

## व्यवहार समर्थन योजना

व्यवहार समर्थन योजना आपकी संतान के सुरक्षित और सकारात्मक व्यवहार में सहायता देने के लिए विकसित की गई है। योजना में निम्नलिखित शामिल होना चाहिए:

- आपकी संतान के सुरक्षित और सकारात्मक व्यवहार के लिए आवश्यक कौशल
- आपकी संतान ये कौशल कैसे सीखेगी और इसमें उसकी मदद कौन करेगा
- जब आपकी संतान इस कौशल को सीख रही है और इसका अभ्यास कर रही है तो उस समय चीजें सुरक्षित और सकारात्मक कैसे हो सकती हैं
- आपकी संतान की प्रगति के बारे में सभी को कैसे पता चलेगा
- यदि भविष्य में आपकी संतान के व्यवहार को लेकर कोई चिंता हो तो उसका समर्थन कैसे किया जाएगा
- सभी की भूमिकाएँ।

यदि आपकी संतान के पास पहले से ही वन प्लान (One Plan) है, तो उनकी व्यवहार समर्थन योजना को वन प्लान में शामिल किया जा सकता है।

## अन्य महत्वपूर्ण जानकारी

### एक जैसे व्यवहार के लिए भी बच्चों के साथ अलग-अलग तरीके से पेश आया जा सकता है

जब कोई प्रिंसिपल छात्र के व्यवहार पर सर्वोत्तम प्रतिक्रिया के बारे में सोचता है, तो उन्हें हर चीज़ को देखने और इसमें शामिल सभी व्यक्तिगत छात्रों के बारे में सोचने की आवश्यकता होती है। ऐसा हो सकता है कि दो बच्चों ने एक ही जैसा व्यवहार किया हो, लेकिन फिर भी प्रत्येक बच्चे के साथ अलग तरीके से पेश आना उचित हो सकता है। उदाहरण के लिए, यदि 2 बच्चे लड़ रहे थे, तो एक को निलंबित किया जा सकता है और दूसरे को नहीं।

### ऐसा व्यवहार जो स्कूल में घटित नहीं हुआ

स्कूल समय के बाहर और स्कूल के बाहर हुए व्यवहार के लिए आपकी संतान को निलंबित तब किया जा सकता है यदि आपकी संतान के व्यवहार और स्कूल या स्कूल के रिश्तों के बीच में उचित संबंध साबित हो।

# निलंबन (Suspension) के बारे में माता-पिता और देखभालकर्ताओं के लिए जानकारी

## निलंबित होने के दौरान आपकी संतान स्कूल परिसर में उपस्थित नहीं रह सकती है

निलंबन अवधि के दौरान आपकी संतान का स्कूल परिसर में उपस्थित रहना गैर-कानूनी है। निलंबित अवधि के दौरान स्कूल परिसर में उपस्थित रहने से आपकी संतान द्वारा आपराधिक गुनाह किया जाता है।

आपकी संतान रिकनेक्शन मीटिंग में भाग लेने के लिए स्कूल परिसर में उपस्थित हो सकती है।

यदि आपकी संतान के पास स्कूल परिसर में उपस्थित होने के अन्य उचित कारण हैं, उदाहरण के लिए:

- स्कूल परिसर में प्रदान की जाने वाली सेवाएँ प्राप्त करना
- किसी सहमत वैकल्पिक शिक्षा कार्यक्रम में भाग लेना, प्रिंसिपल द्वारा लिखित रूप में इसकी स्वीकृति दी जा सकती है।

## किसी अन्य स्कूल में नामांकन

निलंबित अवधि के दौरान आप अपनी संतान का नामांकन किसी अन्य स्कूल में नहीं कर सकते। यदि आपकी संतान निलंबन के बाद किसी नए स्कूल में दाखिला लेती है, तो तब भी उसे अपने व्यवहार के लिए समर्थन की आवश्यकता है। वर्तमान स्कूल और नए स्कूल का प्रिंसिपल आपकी संतान के व्यवहार के बारे में बातचीत करेंगे और दोनों स्कूलों, आपके और आपकी संतान के बीच एक व्यवहार समर्थन योजना बनायी जाएगी।

## यदि आप प्रिंसिपल द्वारा आपकी संतान को निलंबित करने के निर्णय से अप्रसन्न हैं

यदि आपको ऐसा प्रतीत होता है कि आपकी संतान को निलंबित किए जाने की आवश्यकता नहीं थी, तो अपनी संतान के स्कूल के साथ मामला सुलझाने का प्रयास करें। यदि आप स्कूल के साथ इस मामले को सुलझा नहीं सकते/सकती हैं, तो आप शिक्षा विभाग की ग्राहक फीडबैक यूनिट (Department for Education Customer Feedback Unit) में अपनी शिकायत दर्ज कर सकते/सकती हैं:

- फ़ोन 1800 677 435 (टोल फ्री)।
- <https://www.education.sa.gov.au/> पर जाएं और [School complaints](#) या [Support making a complaint](#) की सर्च करें।

## और अधिक जानकारी के लिए संपर्क विवरण

आप निलंबन प्रक्रिया के बारे में और अधिक जानकारी निम्नलिखित द्वारा प्राप्त कर सकते/सकती हैं:

- प्रिंसिपल या किसी अन्य स्कूल लीडर के साथ अपॉइंटमेंट लेकर
- अपने स्थानीय शिक्षा कार्यालय से संपर्क करके
- शिक्षा विभाग को 82261000 पर फ़ोन करके
- शिक्षा विभाग की वेबसाइट <https://www.education.sa.gov.au/> पर 'suspension' की सर्च करें।

## अतिरिक्त समर्थन

अतिरिक्त समर्थन के लिए आप अभिभावक हेल्पलाइन फ़ोन 1300 364 100 (24 घंटे सेवा उपलब्ध) से संपर्क कर सकते/सकती हैं।

यदि आपकी संतान को किसी से बातचीत करने की आवश्यकता है, तो आप उन्हें निम्नलिखित से संपर्क करने के लिए प्रोत्साहित कर सकते/सकती हैं:

- [हेडस्पेस \(Headspace\)](#)  
12 से 25 वर्ष के बच्चों और युवाओं के लिए मानसिक स्वास्थ्य समर्थन। फ़ोन: 1800 650 890
- [बच्चों के लिए हेल्पलाइन \(Kids Helpline\)](#)  
5 से 25 वर्ष के बच्चों और युवाओं के लिए समकक्ष समर्थन, स्व-सहायता संसाधन और फ़ोन और ऑनलाइन परामर्श। फ़ोन: 1800 55 1800